



שטיצנדע האוזינג טענאנט'ס מעלדונג פון רעכטן דוגמה

די מעלדונג גיבט אלגעמיינע אינפארמאציע איבער די רעכטן פון שטיצנדע האוזינג טענאנטס. שטיצנדע האוזינג פראוויידערס מוזן גיבן די מעלדונג פאר צוקונפטיגע און פערמאנענטע טענאנטס:

- ביים אינטערוויו
- ביים ערשט אריינקומען אין א יוניט
- ביי יעדע ליעס אדער פראגראם אפמאך באנייאונג
- אויב עס ווערט פארלאנגט

שטיצנדע האוזינג פראוויידערס מוזן ארויסלייענען די מעלדונג פאר טענאנטס וועלכע האבן שוועריגקייטן צו לייענען, און זיי מוזן גיבן די מעלדונג פאר טענאנטס אין איינע פון די שפראכן אויסגערעכנט אונטן אויב די שפראך וואס זיי ווילן איז אריינגערעכנט. שטיצנדע האוזינג פראוויידערס מוזן העלפן טענאנטס מיט אן איבערזעצונג סערוויס פארלאנג אויב די מעלדונג איז נישט איבערגעזעצט אין די שפראך וואס דער טענאנט וויל. די מעלדונג איז דא צו באקומען אין די פאלגנדע שפראכן: ספאניש, כינעזיש, רוסיש, בענגאלי, העישען קרעיאול, קארעאניש, איטאליעניש, אראביש, אורדו, פראנצויזיש און פויליש. צו לייענען די מעלדונג אין די שפראכן, באזוכט nyc.gov/health און זוכט פאר "supportive housing" (שטיצנדע האוזינג).

רעכטן פון טענאנטס

די מעלדונג איז אן אלגעמיינע איבערבליק פון אייערע רעכטן אלץ א שטיצנדע האוזינג טענאנט און עס איז נישט קיין לעגאלע ייעוץ. עס שטעלט נישט אוועק נייע רעכטן וועלכע זענען נישט געגעבן דורך די געזעץ. מענטשן ווערן שטארק ערמוטיגט צו אוועקלייגן דעטאלירטע געשריבענע רעקארדס פון סיי וועלכע האוזינג-פארבינדענע אנגעלעגנהייטן. רופט 311 און בעהט פאר די טענאנט הילף ליניע אויב איר דארפט מער ספעציפישע אינפארמאציע.

אלץ א שטיצנדע האוזינג טענאנט האט איר די רעכט צו:

1. לעבן פריי פון סכנות'דיגע אומשטענדן, צום ביישפיל אינזעקטן און אנדערע פעסט, ליעקס, שימל און צובראכענע מעבל און אנדערע איינריכטונגען. איר האט די רעכט צו באקומען יוטיליטיס ווי הייצונג, הייסע וואסער, עלעקטריציטעט און גאז.

a. צו מאכן א פארלאנג אין פארבינדונג מיט אויפהאלטונג, רופט אייער געביידע'ס אויפהאלטונג מאנשאפט אדער אייער שטיצנדע האוזינג פראוויידער נוצנדיג די פארבינדונג אינפארמאציע אונטער "געביידע אינפארמאציע" אונטן.

b. רופט 311 צו באריכטן סיי וועלכע אנגייענדע פראבלעמען וועלכע זענען נישט פארראכטן געווארן און פארלאנגען א NYC דעפארטמענט פון האוזינג אפהיטונג און דעוועלאפמענט (Department of Housing Preservation and Development, HPD) אינספעקציע פון אייער היים.

c. דער פראפערטי איינגנטומער אדער האוזינג פראוויידער מוז אייך גיבן א קאפיע פון זייערע קאמפלעינט פראצעדורן ווען איר שרייבט זיך איין, באנייט די ליעס און ווען ענדערונגען ווערן געמאכט צו זיי, כדי איר זאלט וויסן וויאזוי צו האנדלען מיט סיי וועלכע פראבלעמען מיט אייער יוניט.

2. אריינגעבן א געריכט קלאגע קעגן אייער פראפערטי איינגנטומער, פראפערטי מענעדזשער אדער שטיצנדע האוזינג פראוויידער צו פאררעכטן פארלעצונגען פון NYC'ס האוזינג אויפהאלטונג תקנות (Housing Maintenance Code), אריינרעכענענדיג פארן ווערן גערודפ'ט. רופט 311 און בעהט פאר די טענאנט הילף ליניע אדער באזוכט אייער בארא'ס האוזינג געריכט פאר מער אינפארמאציע.

- a. אויב אייער פראפערטי אייגנטומער האט אייך אויסגעשפארט אדער פרובירט אייך צו מאכן פארלאזן אייער האוזינג, רופט באלד **911** צו באריכטן אן אומלעגאלע אויסשפארונג. רופט דערנאך **311** און בעהט פאר די טענאנט הילף ליניע.
3. א געריכט פראצעס בעפאר איר קענט עוויקטעד (ארויסגעווארפן) ווערן
- a. איר קענט באקומען **אומזיסטע עוויקשען פארטיידיגונג לעגאלע סערוויסעס**, אפגעזעהן פון אייער ZIP קאוד אדער אימיגראציע סטאטוס אונטער NYC's Right-to-Counsel (רעכט פאר לעגאלע ראט) געזעץ. צו פארבינדן ווערן מיט אן אומזיסטע לוייער, קענט איר:
- רופן **311** און בעטן פאר די טענאנט הילף ליניע.
 - רופן די האוזינג געריכט ענטפערס האטליין אויף 718-557-1379.
 - פארלאנגען אומזיסטע לעגאלע סערוויסעס ביי אייער ערשטע געריכט ערשיינונג.
- b. **קיינער קען אייך נישט עוויקטען אן א באפעל פון א ריכטער**. איר מוזט באקומען א מעלדונג פון א סיטי מארשאל אדער פון די אפיס פון די סיטי שעריף בעפאר איר קענט לעגאלערהייט עוויקטעד ווערן.
- c. דער מענטש אדער קערפערשאפט וואס פרובירט אייך צו עוויקטען מוז אריינגעבן א פעטיציע וואס אנטהאלט געוויסע אינפארמאציע אויסגערעכנט אין די Real Property Actions and Proceedings Law (ריעל עסטעיט פראפערטי שריט און פראצעסן געזעץ), טייל 741. צו באקומען מער אינפארמאציע איבער דעם פעטיציע, קענט איר:
- רופן **311** און בעטן פאר די טענאנט הילף ליניע.
 - רופן די האוזינג געריכט ענטפערס האטליין אויף 718-557-1379.
4. פארלאנגען שכל'דיגע ענדערונגען צו אייער האוזינג, סערוויסעס אדער ביידע צו אקאמאדירן א פיזישע, גייסטישע געזונטהייט אדער אויפפירונג דיסעביליטי, און צו באשיצט ווערן פון סיי וועלכע דיסקרימינאציע אין אייער האוזינג.
- a. צו פארלאנגען א שכל'דיגע אקאמאדאציע פאר א דיסעביליטי, פארבינדט אייך מיט אייער שטיצנדע האוזינג פראוויידער נוצנדיג די פארבינדונג אינפארמאציע אונטן.
- b. אויב איר גלויבט אז אייערע רעכטן זענען פארלעצט געווארן, רופט די NYC קאמיסיע אויף מענטשן רעכטן (NYC Commission on Human Rights) אויף 212-416-0197.
5. באקומען רענט רעסיטס און פארלאנגען אן אפדעיטעד ליסטע פון אלע רענט באצאלונגען און חובות, און אזוי אויך קאפיעס פון יערליכע איינקונפט ריסערטיפיקאציעס, ליעסעס און וואוינונג אפמאכן. צו פארלאנגען די אינפארמאציע, פארבינדט זיך מיט אייער שטיצנדע האוזינג פראוויידער נוצנדיג די פארבינדונג אינפארמאציע אונטן.
6. וואוינט מיט פאמיליע, פארברייטערט אייער פאמיליע, און אין געוויסע אומשטענדן, וואוינט מיט רום-מעיסט. איינמעלדן פאר אייער סאָושעל סערוויסעס פראוויידער אויב איר ווילט צולייגן נאך מענטשן צו אייער הויזגעזונד (צום ביישפיל קינדער אונטער און העכער 18, א מאן/ווייב אדער וואוינונג פארטנער). אייער פראוויידער וועט איבעררעדן מיט אייך די תוצאות פון צולייגן נאך מענטשן צו די הויזגעזונד, אריינרעכענענדיג באשטימען אויב די האוזינג איז פאסיג אדער לעגאל ערלויבט צו ארייננעמען נאך איינוואוינער; סיי וועלכע איינקונפט בארעכטיגונג באגרעניצונגען וואס אייער האוזינג קען מעגליך האבן, אזוי ווי די וועלכע ווערן ארויפגעלייגט אויף נידעריגע איינקונפט האוזינג טעקס קרעדיט (Low-Income Housing Tax Credit, LIHTC) געביידעס; און וויאזוי די וועג וויאזוי די רענט ווערט אויסגערעכנט און די ליעס אדער סאָבליעס קענען זיך טוישן.

7. זיך אנשליסן אין – אדער עפענען א – גרופע ווי צום ביישפיל א טענאנט'ס פארבאנד צו שתדל'ן פאר די רעכטן און באשיצונגען פון טענאנטס אן ווערן גערודפ'ט, נקמה גענומען אדער געשטראפט. איר קענט אפהאלטן די באגעגענישן אין געמיינזאמע שטחים אין אייער געביידע אן דארפן באצאלן א צוצאלונג פארן נוצן די פלאץ. די שטיצנדע האוזינג פראוויידער אבער געגעבן ווערן א מעלדונג פון פאראויס.